

प्रभात खबर

28-01-2017

सम्मान समारोह में भाव विभोर हो उठे डीएसपी

संवाददाता > बिक्रमगंज (कार्यालय)

स्थानीय शहर के एएस कॉलेज परिसर में गणतंत्र दिवस पर आयोजित सम्मान समारोह में कॉलेज के पूर्ववर्ती छात्र होने पर कॉलेज की ओर से सम्मानित किया गया. जिस कॉलेज के छात्र रह चुके उसी कॉलेज में सम्मान पा कर डीएसपी नीरज कुमार भाव विभोर हो गये. मौके पर उन्होंने ने लोगों को संबोधित करते हुए इस कॉलेज में बीते अपने छात्र जीवन की यादें लोगों से शेयर की. सम्मान समारोह में कॉलेज के प्राचार्य डॉ. जवाहर लाल ने आदेशपाल से लेकर कई कर्मचारी और शिक्षकों को

भी सम्मानित किया. प्रो संतोष सिंह को कुलानुशासक के रूप में कार्य करने, डॉ. अमरेंद्र को परीक्षा का संचालन करने, प्रो बिजेंद्र को नालंदा ओपेन विश्वविद्यालय के अध्ययन केंद्र के सफल संचालन, अक्षय कुमार प्यारे जी को लेखा संबंधी कार्य को इमांदारी से निर्वहन करने, अजीत कुमार सिंह को कंप्यूटर संबंधी कार्यों के संपादन करने, कुमार दिनेश को कार्यालय के कार्यों के लिए, सतेश्वर राम को आदेश पाल के कार्य के निर्वहन सही ढंग से करने और मो. कलाम वरसी को आर्वांटित कार्यों में श्रेष्ठ योगदान के लिए सम्मानित किया गया.

उत्कृष्ट कार्यों के लिए 15 को किया गया सम्मानित

गणतंत्र दिवस पर अनुमंडल क्षेत्र में कार्यक्रमों का तांता लगा रहा। डीएवी पब्लिक स्कूल सेमरा धावा में छात्रों ने देशभक्ति नृत्य-गीत पेश किये। द डीपीएस में देश के शहीदों के नाम नुक्कड़ नाटक पेश किया गया। अंगीभूत एएस महाविद्यालय में प्राचार्य डॉ. जवाहर लाल ने देश के नाम भक्ति और स्वच्छता का संदेश दिया। इस दौरान चयन समिति द्वारा कुल 15 चुने हुए लोगों को उत्कृष्ट कार्यों के लिए सम्मानित किया गया। बिक्रमगंज के एएसपी नीरज कुमार सिंह, बिजेंद्र प्रसाद सिंह, पत्रकारिता के क्षेत्र में चंद्रमोहन चौधरी, पार्थसारथी पांडे, डॉ. अमरेंद्र कुमार सिंह, डॉ. संतोष कुमार सिंह, छात्र धर्मेन्द्र कुमार व सुनील कुमार, अक्षय कुमार को महाविद्यालय की ओर से सम्मानित किया गया।

28-01-17